

गांधी सेतु के पश्चिम साइड में नया पुल

5.63 किमी लंबाई
2,961 करोड़ लागत
242 मीटर स्पेन
तकनीक एकस्ट्रा डोज
केबल स्टेड ब्रीज

प्रस्तावित पुल

2015

में घोषित विशेष
पैकेज में शामिल

गांधी सेतु के समानांतर फोरलेन पुल को मंजूरी

संवाददाता > पटना

गंगा नदी में गांधी सेतु के समानांतर फोरलेन पुल निर्माण का रास्ता साफ हो गया है. गांधी सेतु के पश्चिम साइड में 5.63 किमी लंबे इस पुल के निर्माण को केंद्र सरकार के लोक निवेश पर्षद (पीआईबी) ने स्वीकृति दे दी है. इस पर 2,961 करोड़ रुपये खर्च होने का अनुमान है. इस पुल निर्माण की योजना 2015 में प्रधानमंत्री नरेंद्र मोदी द्वारा घोषित विशेष आर्थिक पैकेज में शामिल था. पटना के जीरो माइल से लेकर हाजीपुर के रामाशीष चौक तक 14.5 किलोमीटर में पुल का हिस्सा 5.63 किलोमीटर होगा. पथ निर्माण मंत्री नंदकिशोर यादव ने कहा कि इस पुल का निर्माण अत्यंत आधुनिक तकनीक (एकस्ट्रा डोज केबल स्टेड ब्रीज) से

जमीन पहले से उपलब्ध

पथ निर्माण मंत्री नंदकिशोर यादव ने कहा कि फोरलेन पुल व एप्रोच रोड के लिए लगभग 115 हेक्टेयर जमीन पहले से उपलब्ध है. यह जमीन महात्मा गांधी सेतु के निर्माण के दौरान अधिगृहीत की गयी थी.

होना है. इसका स्पेन 242 मीटर होगा. इससे गंगा में जहाजों के आवागमन में सहूलियत होगी. इसके बनने से पटना का गंगा नदी के उत्तर में तेजी से विस्तार व विकास होगा. साथ ही उत्तर व दक्षिण बिहार आने-जाने के लिए रास्ता और सुगम होगा. उन्होंने इस निर्णय के लिए केंद्र सरकार का आभार व्यक्त किया है. उन्होंने कहा कि योजना के कार्यान्वयन में राज्य सरकार का पूर्ण सहयोग मिलेगा.